



גאווערנער קעטי האקול

אויף תיכף ארויסצוגעבן: 7/28/2022

**גאווערנער האקול מוטיגט ניו יארקער זיך צו גרייטן פאר שווערע שטורעמעס דאנערשטאג  
נאכמיטאג און אוונט**

**שטורעמעס פאראויסגעזאגט אין צענטראל און מזרח ניו יארק**

**שעדליכע שטארקע ווינטן, אראפגעפאלענע ביימער און צווייגן, אראפגעפאלענע עלעקטרישע  
דראטן און ארטיגע פארפלייצונגען אין נידעריגערע פלעצער זענען מעגליך**

**נאציאנאלע וועטער סערוויס באריכטעט א טארנאדא באשטעטיגט דורך די ראדאר אין ווייאָמינג  
קאָנטי אויף דאנערשטאג**

**גאווערנער האקול מוטיגט ניו יארקער צו זיין וואכזאם און באווארנט ביים אהיים פארן פון די  
ארבעט דאנערשטאג אוונט**

גאווערנער קעטי האקול האט היינט געמוטיגט ניו יארקער זיך צו גרייטן פאר א שטארקע און שווערע  
שטורעם וואס איז ערווארטעט צו באטרעפן רוב פון די סטעיט דאנערשטאג נאכמיטאג און אנגיין  
דורכאויס די אוונט.

"מיר האלטן היינט א נאענטע אויג אויף די פאראויסגעזאגטע וועטער אזוי ווי שווערע שטורעמעס קענען  
באטרעפן רוב פון די סטעיט אריין אין די היינטיגע אוונט, מיט באריכטן איבער א קורצע טארנאדא וואס  
איז אריבערגעגאנגען ווייאָמינג קאָנטי", **האט גאווערנער האקול געזאגט.** "איך מוטיג ניו יארקער צו  
אויסהערן פארזיכטיגער הייט זייערע לאקאלע וועטער פאראויסזאגונגען און זיך איינשרייבן פאר  
עמערדזשענסי אלערטס כדי זיי זאלן קענען אונטערנעמען די מאסנאמען צו בלייבן זיכער בעפאר די  
שווערע וועטער."

די נאציאנאלע וועטער סערוויס'ס (National Weather Service) שטורעם פאראויסזאגונג צענטער  
האט געלייגט רוב פון די סטעיט אונטער א שטורעם ווארענונג ביז PM8. די שטורעמעס זענען  
אומשטאנד צו אנברענגען בוזשעווענדע ווינטן גענוג שטארק צו קענען אראפפוארפן ביימער און  
עלעקטרישע דראטן — פאראורזאכנדיג קורצשלוסן, האגל ביז אזויפיל ווי איין אינטש אין דיאמעטער און  
מעגליך אפילו גרעסער, און שווערע רעגן וואס קען פירן צו פלוצלינגדיגע פארפלייצונגען אין קליינע  
שטחים.

**סטעיט דיוויזיע פון היימלאנד סעקיריטי און עמערדזשענסי סערוויסעס (Division of Homeland Security and Emergency Services, DHSES) קאמישאנער דזשעקי ברעי האט  
געזאגט, "ניו יארקער זאלן זיין גרייט פאר שווערע וועטער באטרעפנדיג רוב פון די סטעיט דורכאויס  
היינט אוונט. די DHSES פאלגט יעצט נאך פון די נאענט די וועטער איבער די גאנצע סטעיט, און מיר**

שטייען אין פארבינדונג מיט אונזערע שותפים אין די לאקאלע רעגירונגען צו זיכער מאכן אז זיי זענען גרייט פאר סיי וועלכע שטורעם-פארבינדענע שאדן. איך און גאווערנער האקול בעטן יעדן איינעם צו וויסן וואס גייט פאר היינט, שרייבט זיך איין צו באקומען אלערטס און פאלגט נאך אייערע לאקאלע וועטער פאראויסזאגונגען אזוי ווי די וועטער קען זיך טוישן דורכאויס דעם טאג."

פאר א פולע ליסטע פון וועטער אלערטס און פאראויסזאגונגען, באזוכט די וועבזייטל פון די נאציאנאלע וועטער סערוויס (National Weather Service) אויף <https://alerts.weather.gov>. ניו יארקער ווערן אויך ערמוטיגט זיך איינצושרייבן צו באקומען עמערדזשענסי אלערטס דורכן סאָבסקרייבן צו NY Alert אויף <https://alert.ny.gov> — אן אומזיסטע סערוויס וואס שיקט קריטישע עמערדזשענסי אינפארמאציע דורך טעקסט/טעלעפאן רוף/אימעיל.

## שווערע וועטער זיכערהייט טיפס

### גרייטקייט

- איר זאלט וויסן די קאונטי וואו איר וואוינט און די נעמען פון דערנעבענדע שטעט. שווערע וועטער ווארענונגען ווערן ארויסגעגעבן אין יעדע קאונטי.
  - לערנט זיך די מערסט פארזיכערטע רוט פֿון אייער היים אדער געשעפט צו א הויכע, פארזיכערטע פלאץ, אויב עס טרעפט זיך אז איר דארפט זיי פארלאזן אין איילעניש.
  - אנטוויקלט און חזר'ט איבער א 'פֿאמיליע אנטלויפן' פלאן און באשטימט א צוזאמענטרעף פלאץ אויב משפחה מיטלידער ווערן אפגעזונדערט איינער פונעם אנדערן.
  - מאכט א פרטים'דיגע ליסטע פון אלע ווערדפולע זאכן, אריינגערעכנט מעבעל און צוגעהערן, קליידער און אנדערע פערזענליכע חפצים. האלט די ליסטע אין א פארזיכערטע ארט.
  - לייגט אוועק אן עמערדזשענסי מאגאזין פון עסן קאנעס, מעדיצינען און ערשטע הילף סופלייס און וואסער צו טרונקן. האלט טרונק-וואסער אין ריינע פארמאכטע קאנטעינערס.
  - פלאנירט וואס צו טוהן מיט אייערע שטוב חיות.
  - האלט מיט זיך א פארטעבעל ראדיאו, פלעשלייטס, עקסטערע באטעריעס און עמערדזשענסי קאכן עקוויפמענט.
  - האלט אייער קאר אנגעפילט מיט גאז אדער געטשארדזשט. אויב לעקטער איז אפגעהאקט, איז מעגליך אז גאזאלין סטאנציעס וועלן נישט קענען פאמפן ברענשטאף פאר עטליכע טעג. האלט א קליינע דיזעסטער סופליי פעקל אין די טראַנק פון אייער קאר.
- האלט דיזעסטער סופלייס ביי דער האנט, אריינגערעכנט:
- פלעשלייטס און עקסטערע בעטעריס
  - בעטעריס באקרעפטיגטע ראדיאו און עקסטערע בעטעריס
  - ערשטע הילף פעקל און אנווייזונגען
  - עמערדזשענסי עסנווארג און וואסער
  - נישט עלעקטרישער קען עפענער
  - נויטיגע מעדיצינען
  - טשעקבוך, קעש, קרעדיט קארטלעך, ATM קארטלעך

### טארנאדא

- אויב איר געפונט זיך אינדרויסן און א טארנאדא ווארענונג ווערט ארויסגעגעבן, זוכט זאפארט א שעלטער. אויב עס איז נישטא קיין שעלטער נעבן אייך, לייגט זיך אויס פלאץ אין א גרוב אדער אין א נידעריגע פלאץ מיט אייערע הענט באשיצנדיג אייער קאפ.

- אויב איר זענט אינדערהיים אדער אין א קליינע געביידע, גייט אראפ אין די בעיסמענט אדער צו אן אינעווייניסטע צימער אויף די אונטערשטע שטאק פון די געביידע. שטייטס ווייט פון פענצטער. קלאזעטס, באדצימערן און אנדערע אינערליכע צימער באטן אן די בעסטע באשיצונג. לייגט אייך אונטער א שטארקע שטיקל מעבל אדער דעקט אייך איבער מיט א מאטראץ.
- אויב זענט איר אין א סקול, שפיטאל אדער שאפינג צענטער, גייט צו א דעזיגנירטע שעלטער. שטייט ווייט פון גרויסע אפענע ערטער און פון פענצטערץ גייט נישט ארויס אינדרויסן צו אייער קאר.
- אויב זענט איר אין א הויך-שטאקיגער געביידע, גייט צו אן אינעווייניגסטע קליינע צימער אדער קארידאר אויף די נידעריגסטע שטאק מעגליך. נוצט נישט קיין עלעוועיטערס — נוצט נאר די טרעפ.

### פלוצימדיגע פארפלייצונגען

- פרובירט נישט קיינמאל צו דרייווען אויף א פארפלייצטע ראוד. דרייט זיך אום און נעמט אן אנדערע וועג.
- אויב וואסער הייבט אן גיך זיך הייבן ארום אייך, פארלאזט זאפארט די קאר.
- שאצט נישט אונטער די כוח פון גיך-באוועגיגע וואסערן. צוויי פיס שנעל-באוועגיגע פארפלייצונג וואסער וועלן אונטערהייבן אייער קאר, און וואסער וואס ציט זיך בלויז צוויי מייל א שעה קען אראפווישן קאר פון א ראוד אדער בריק.

### בליצן

- פאלגט נאך דער 30-30 כלל: אויב דער צייט צווישן ווען איר זעט א בליץ און הערט ווי עס דונערט איז אונטער 30 סעקונדעס, איז דער בליץ גענוג נאענט אייך צו דערכאפן. זוכט אויס א שוץ-ארט זאפארט. נאך דער לעצטער בליץ, ווארטס אפ 30 מינוט בעפאר איר פארלאזט אייער שוץ-ארט.
- בליצן שטויסן אן צום ערשט דאס וואס שטייט דאס מערסטע אין די הייער. אויב איר זענט העכער די שפיץ הויעכקייט פון ביימער, גייט זאפארט ארונטער און לייגט זיך אראפ איינגעבויגענערהייט אויב איר זענט אין אן אפענעם שטח.
- אויב איר קענט נישט אנקומען צו א שוץ-ארט, שטייט אוועק פון ביימער. אויב עס איז נישט דא קיין ארט וואו זיך צו באשיצן, זעצט אייך אראפ טיף איינגעבויגן, און שטייטס ווייט פון א בוים טאפלט די מאס פון איר הייער.

פאר מער זיכערהייט טיפס, באזוכט די ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס זיכערהייט טיפס וועבזייטל אויף [www.dhss.ny.gov/safety](http://www.dhss.ny.gov/safety).

###

נאך נייעס איז דא צו לייענען ביי [www.governor.ny.gov](http://www.governor.ny.gov)  
 ניו יארק סטעיט | עקזעקיוטיוו קאמער | 518.474.8418 | [press.office@exec.ny.gov](mailto:press.office@exec.ny.gov)

[זיך ארויסשרייבן](#)